



TINGIG TANGUBANON

Official Weekly Publication of the City Government of Tangub

January 11-18, 2024

Vol. 1 | Issue No. 2

Bag-ong City Hall, Gisugdan Na

Usa ka semana human sa groundbreaking niadtong Enero 8, 2024, subsob na nga gisugdan ang konstruksyon sa bag-ong 4-storey nga city hall.

Sa kasamtangan, ang estimate nga gidak-un sa bag-ong city mao kini: ground floor, more or less 907.50 sq.m.



Ang second floor, more or less 1,540 sq.m. Ang Third ug 4th Floors, more 1,694 sq.m

"Dako kaayong ikapasigarbo namo kining atong bag-ong city hall, nindot ug moderno. Ug dili na mi maglisud pangita sa mga opisina kay dili na magka bulag-bulag," kini ang pamaha-

yag ni Kapt. Rogelio Sumampong, Kapitan sa Barangay Silanga,

Ang bag-ong City Hall nahimutang tapad mismo sa kasamtangang city hall aron sa hapsay nga transisyon ug pagpadayon sa pagdumala. Sa kinatibuk-an upat ka andana ang tukuron; and ika-upat mao ang roof deck. Ang Phase 1 sa proyekto gibanabana nga mokantidad og P29.9 milyones. Ang SGM Construction, nga maoy contractor, naglantaw sa pagkompleto sa proyekto sulod sa 200 ka adlaw, nga gihubad ngadto sa gibana-bana nga pito ka bulan.

Ang bag-ong City Hall dili lamang magsilbi nga functional workspace alang sa mga opisyal ug empleyado sa dakbayan kondili mobarog usab isip testamento sa dedikasyon sa Tangub City sa pag-uswag ug kalamboan.

Si Mayor Ben Canama mipadayag sa iyang kadasig alang sa proyekto, sa kamahinungdanon sa usa ka state-of-the-art nga City Hall sa paghatod sa episyente ug dekalidad nga serbisyo publiko ngadto sa katawhan aron sa pagpalambo sa kinatibukang kasinatian alang sa mga lumulupyo sa siyudad sa Tangub. ##

Pasko sa Pamilya, Gitak-upan Na

Opisyal na nga gitakupan ang selebrasyon sa Pasko sa Pamilya, Christmas Festival of Lights sa Tangub kaniadtong Enero 11, 2024. Kini pormal nga gisugdan niadtong Nobyembre 24, 2023. Sa samang adlaw usab ang unang pagpili (first judging) sa mga symbols nga naapil sa Category A.

Gisugdan ang Misa maga alas sais sa hapon pinaagi ni Rev. Fr. Sandy M. Cometa, kura paroko sa Sto Nino sub-parish sa Barangay Sta. Maria.

Libuan ang misaksi sa maong programa nga gipangunahan sa mga city ug barangay officials lakip mga empleyado sa siyudad ug mismo mga Tangubanong ug turista gikan sa nagkalain-laing dapit.

Sa usa ka espesyal nga audio-visual presentation, nagpaabot si Sen Christopher Lawrence "Bong" Go sa iyang pagtimbaya sa tanang nagsaksi sa okasyon.

Human ang tulo ka hugna sa paghukom, pormal nga gianunsyo ug



to page 2...

Resulta sa Asenso Barangay Contest, Giproklama



Atol sa gipahigayon nga Closing and Awarding Ceremony sa Pasko sa Pamilya Christmas Festival of Lights niadtong Enero 11, 2024, gi deklarar usab ang midaog sa Asenso Barangay Contest. Ang mga barangay gihukman sa mga hurado segun sa musunod nga mga sumbanan:

Una - Kalimpyo (25%) limpyo ug hapsay nga karsada, kanal, purok houses, covered court, barangay hall, office, health center ug uban pa.

Ikaduha - Kagwapa o Kaanindot sa Barangay (25%) nga molangkub niini: naay mga buhi ug maanindot nga mga tanom, naka landscape ang mga purok ug eskwelahan.

Ikatulo - Presensya sa Christmas spirit (25%) mao ang pagbutang ug Christ-



mas ug lain pang dekorasyon aron pagpa anindot sa palibot sa barangay.

Ikaapat - Pag-implementar sa mga signages (25%) nga nagpakita sa panan-aw (vision) sa syudad nga Una ang Ginoo.

Human sa gihimo nga makuti nga pagsusi sa mga barangay, nigawas ang mga mananaog sa:

Ang Top Three sa Interior Barangays nakuha sa Barangay Silanga (First Prize P75,000.00) Barangay 7 (Second Prize P50,000.00) ug Barangay 6 (Third Prize P25,000.00).

Ang nakadawat ug consolation prize sa kantidad nga P15,000 kinining mga barangay: Santa Cruz, Minsubong, Isidro D. Tan, Maloro, Miganaway, Mantic, Barangay 5, Barangay 4, Barangay 3, Barangay 2, ug Barangay 1.

Sa Coastal ug Highway Barangays nga naglangkub sa Group 1: First Prize nakuha sa Lorenzo Tan



(Fourth Prize -P15,000.00), Manga (Fifth Prize - P10,000.00) and Sta. Maria (Sixth Prize - P5,000.00)

Sa Rural Upland Barangays nga naglangkub sa Group 1: First Prize nakuha sa Guinalaban (P30,000.00), Second Prize niadtto sa Owayan (P25,000.00), Third Prize nakuha sa Capalaran (P20,000.00), Fourth Prize ang Matugnao (P15,000.00), Fifth Place ang Simasay (P10,000.00) ug Sixth Place ang Guinabot (P5,000.00).

Sa Group 2 nga nga Rural Upland Barangays, Sicot ang nakakuha sa Firt Prize (P30,000.00), Hoyohoy ang Second Place (P25,000.00), Kauswagan ang Third Place (P20,000.00), Bongabong ang nakakuha sa Fourth Place (P15,000.00), sa Taguite niadtto ang Fifth Place (P10,000.00) ug ang Catagan ang nakakuha sa Sixth Place (P5,000.00). ##

...from page 1

gipasidungan ang mga mananaog sa kategoriya A, B, ug C.

Daku ang kalipay ni Kapitan Franklin Cabaluna, bag-ong napilian nga kapitan, sa gipakita nga pagkahiusa sa iyang mga sakop sa barangay.

"Bisan tuod ug wala mi naka-daug, nalipay kaayo ang mga tawo tungod kay naa na sa barangay hall gibitay ang parol. Kaniadto, ang parol naa ibitay sa palibot sa St. Michael's parish,

ug pipila lamang sa barangay ang makakita niini. Karon, mobaklay na lang sila padung sa barangay hall," pamahayag ni Kapitan Cabaluna.

"Nindot kaayo kay hayag gyud dre. Gawas pa niana, excited pud ang mga tawo kay ang taga siyudad naman hinuong ang nisaka dre sa amo," dugang pa niya. "Nalipay pud ang mga tawo sa consolation prize ang among nadawat. Ako pud ni ibalik sa ila nga mga naghago," paghinapos nga pamahayag sa Kapitan.

Human sa awarding, nag-padangat ug mensahe si Mayor Ben Canama sa mga



nanambong; iyang giabi-abi ang tanan ug gipasalamatang tanan nga nisaksi sa maong kalihukan.

Gitapos ang kalihukan pina-ag sa live performances sa TCGC Band, Jamtrip Band, ug South Nova Band gikan sa Iligan. Gisundan sa usa ka makidlapon nga fireworks display nga nagdan-ag sa kalangitan sa Tangub City Plaza. ##



Banana Boat ug Floating Cottage, Gilusad



Nalipay ug na enjoy kaayo ko sa unang pagsakay sa banana boat!" Padayag ni James Bryan Manlupig, SK chair sa Barangay Kauswagan.

"Kini ang akong unang experience pagsakay sa banana boat, ug dire pa gyud sa Tangub. Ahh, siyempre, enjoy gyud." Malipayong namahayag si John Rodel Lumayot, SK chair sa Barangay Silanga.

Kaniadtong Enero 11, 2024, alas dos sa hapon, gilusad ang banana boat ug floating cottages sa Barangay Mantic.

Gisaksikan kini sa gatusan ka mga barangay

officials, empleyado sa siyudad ug mismong mga lumulopyo sa barangay Mantic sa pagpanguna sa mga opisyales sa siyudad. Usa kini sa mga lakang sa pagpalagsik sa ekonomiya ug pagpabibo sa baybayong dapit sa siyudad isip pangandam sa umaabot nga pagbukas sa Panguil Bay Bridge.

Ang banana boats ug floating cottages gilauman nga makahatag ug dugang kalingawan para sa mga Tangubanon ug dumuduong sa siyudad. Ang uban nga floating cottages giplanuhan pud

nga buhatong floating restaurant.

"Dako kaayo akong pasalamat sa atong yanong Mayor Ben ug sa mga city officials sa ilang gibuhat nga programa kay daghan gyud kaayong Tangubanon ang gusto mosakay, labi na ang

mga batan-on," panapos nga pulong ni James Bryan.

"So Guys, sakay na mo sa banana boat kay gihimo ni sa namunuan sa atong Siyudad para ma enjoy ang tanang Tangubanon, " ang pag-awhag ni John Rodel sa mga Tangubanon. ##



Tangub City Division Athletic Meet, Nagmalampuson

Malampuson nga natapos ang Division Athletic Meet sa Tangub City, nga nagsugod niadtong Enero 9 hangtod 10, 2024.

Ang Division Athletic Meet subay sa Division Memo No. 09 s. 2024 nga adunay tumong nga makapili ug mga atleta para isalmot sa Provincial Athletic Meet, ug mapalambo ang bili sa sportsmanship ug panaghiusa atol sa mga duwa.

"Mas nakulbaan jud kaayo ko gahapon kay first time lage kaysa karon nga

finals (mas kinabahan ako kahapon kaysa ngayon na finals na)," matod ni Enmory Joy F. Bugsocan, usa sa manlalaro.

Sumala pa ni Lawrence Jhel F. Mata nga siya nakulbaan apan dili niya igsapayan ang tanan tungod kay nagpasalamat siya sa suporta sa iyang pamilya ug gusto niya kining masuklian.

Sa kinatibukan, malipayon ang mga misalmot sa Division Athletic Meet tungod sa ilang mga bagong nakat-onan ug na-



himamat nga bag-ong mga higala.

Ang mga mananaog sa Division Athletic Meet

moapil sa Provincial Athletic Meet nga ipahigayon gikan sa ika-9 hangtod sa ika-10 sa Pebrero, 2024. ##

TCGC Celebrates "Saulog sa Sinulog 2024"

The Sinulog Festival holds great significance in the religious history of the Philippines, as it paved the way to the birth of Christianity in the country. Today, it continues to be celebrated not only in Cebu but also in various places across the country.

On January 16, 2024, Tangub City Global College (TCGC) held the "Saulog sa Sinulog 2024". The festival, which pays homage to the historic Sto. Niño de Cebú, brought together students, faculty, and staff to showcase faith, culture, and unity.

The celebration began with a parade, composed of the different institutes of the College, which in-

cludes the Institute of Computer Studies, Institute of Health Sciences, Institute of Arts and Sciences, Institute of Teacher Education, Institute of Business and Financial Services, and Institute of Criminal Justice Education.

The TCGC dancers presented a Sinulog dance as a tribute to Sr. Sto. Niño. After the performance, students and faculty gathered for a fellowship lunch.

To add entertainment, a variety of games were organized by the College, which includes 1,2,3 Game Go, Paint Me a Picture, Bring Me, Yes or No Game, and a Basketball Game.
##



Photo Courtesy: Tangub City Global College

Mateo 20:28

"Sama sa Anak sa Tawo nga wala moanhi aron alagaran kondili sa pag-alagad ug paghatag sa iyang kinabuhi aron pagluwas sa daghang tawo."

Senemanang Bersekulo sa Bibliya



Ang Mateo 20:28 nagtudlo kanato nga si Jesus, nga gitawag nga Anak sa Tawo, mianhi sa kalibutan dili aron alagaran, kondili aron moalagad sa uban. Siya adunay dili hinakog nga kasingkasing ug nagtinguba sa pagtabang ug pagsuporta niadtong naglibut kaniya. Iyang gihalad ang iyang kaugalingon aron matubos ang sala sa katawhan. Kini nga bersikulo naqpakita sa kamahinungdanon sa pag-alagad sa uban ug pag-una sa ilang mga panginahanglan kay sa atong kaugalingon, nga nagsunod sa panig-ingnan nga gipakita ni Jesus.



ASENSO TANGUB

#ASENso SEGUNDO DISTRITO #ASENso MISAMIS OCCIDENTAL

CITY INFORMATION AND COMMUNICATION CENTER



Ruby E. Bacaling
City Administrator

PRINCESS MAE J. LANZADO
Writer

HARVEY JOSEPH L. DEL CASTILLO
Photographer

SABINIANO S. CANAMA
City Mayor

Hon. LOWIDA L. ALCALDE
Chair, Media and Publication Committee

JUDITH B. TABLAN
Editor -in Chief / Writer

Atty. JOEL A. ALIMA
Legal Counsel

MA. FLORENCE C. QUIMBO
Writer

NIELBOY A. TORRES
Lay-out Artist



Apan labaw sa tanan, paharia ninyo ang Diyos ug pagkinabuhi kamo uyon sa iyang kabubut-on ug ang ubang mga butang ihatag ra niya kaninyo." Mateo 6:33

Tangub City Information and Documentation Office

tangubcity.gov.ph